



सेन्ट्रल जोन इंश्योरेन्स एम्प्लाईज एसोसियेशन



(ए.आई.आई.ई.ए. से सम्बद्ध)

प्रभांजलि, 33, आर.डी.ए. कालोनी, टिकरापारा, रायपुर (छ.ग.)

अध्यक्ष : काम. अजीत केतकर

परिपत्र क्र. : 09/2023

महासचिव : काम. डी.आर. महापात्र

दिनांक : 18.10.2023

मध्य क्षेत्र के समस्त बीमा कर्मियों के नाम

प्रिय साथियों,

विषय : CZIEA सचिव मंडल की बैठक सम्पन्न।

CZIEA सचिव मंडल की बैठक दिनांक 9 अक्टूबर 2023 को अध्यक्ष का. अजीत केतकर की अध्यक्षता में सम्पन्न हुई। इस बैठक के प्रारंभ में इस मध्य दिवंगत साथियों को श्रद्धांजलि अर्पित की गई। बैठक में विभिन्न विषयों पर विस्तृत चर्चा के बाद निम्न निर्णय लिये गये :-

1. ट्रेड यूनियन शिविर :

सचिव मंडल ने 23 एवं 24 सितम्बर को भोपाल में क्षेत्रीय ट्रेड यूनियन शिविर के सफल आयोजन के लिये BDIEU के समस्त साथियों का अभिनंदन किया और उन्हें क्रांतिकारी बधाई प्रेषित की। इस शिविर में क्षेत्रीय, मंडलीय नेतृत्व के साथ ही नये भर्ती हुये 190 से अधिक साथियों ने भागीदारी की। सचिव मंडल ने इस शिविर में शामिल साथियों को भविष्य के शिक्षक के रूप में विकसित करने सभी मंडलों में शाखा स्तर पर उपरोक्त साथियों का उपयोग करने तथा क्षेत्रीय शिविर के विषयों के नोट्स से समस्त साथियों को अवगत कराकर उन्हें प्रशिक्षित करने विशेष अभियान चलाने का आव्वान किया। बैठक में जिन मंडलों में अभी तक मंडल स्तर पर ट्रेड यूनियन शिविर नहीं हुये हैं वहां शीघ्र ही इस पर पहल करने पर जोर दिया।

2. भगतसिंह जयंती-गांधी जयंती पर कार्यक्रम :

सचिव मंडल के निर्णयानुसार विभिन्न मंडलों में भगतसिंह जयंती एवं गांधी जयंती पर विभिन्न कार्यक्रम के लिये बैठक ने साथियों को बधाई दी तथा भविष्य में ऐसे महानायकों की जयंती या शहादत दिवस पर साथियों के मध्य उनके विचार को प्रसारित करने नियमित कार्यक्रम के आयोजन पर जोर दिया।

3. जनमुद्दों पर सेमीनार :

सचिव मंडल ने AIIEA के निर्णय के अनुसार बीमा उद्योग व सार्वजनिक क्षेत्रों के निजीकरण, बेरोजगारी के प्रभाव, जनतंत्र-संविधान एवं एकता पर बढ़ते हमलों, श्रम कानून में किये जा रहे बदलाव जैसे महत्वपूर्ण मुद्दों पर समाज के विभिन्न प्रबुद्धजनों को एकजुट कर सभी मंडलों में न्यूनतम सेमीनार/परिचर्चा आयोजित करने पर जोर दिया ताकि आगामी चुनावों में अन्य विषयों पर ध्यान भटकाने की राजनैतिक कोशिशों के खिलाफ जनता के विषयों पर एक व्यापक जनमत का निर्माण किया जा सके।

4. बीमा उद्योग की रक्षा में अभियान :

सचिव मंडल ने मध्यक्षेत्र की सभी इकाईयों में बीमाधारकों तथा आमजनता के मध्य भारतीय जीवन बीमा निगम के शेयर मूल्य में गिरावट का निगम की वास्तविक वित्तीय सुदृढ़ता के साथ कोई संबंध न होने तथा उक्त विषय को लेकर संस्थान के विरुद्ध गोदी मीडिया के नकारात्मक प्रचार के खिलाफ जनजागरण के विशेष अभियानों के सतत पहल पर जोर दिया। सचिव मंडल ने IRDA एवं भारत सरकार के द्वारा संस्था को कमज़ोर किये जाने के प्रयासों के विरुद्ध सतत अभियान के साथ ही अभिकर्ता साथियों के साथ बेहतर संवाद, अभिकर्ताओं को सक्रिय करने, दावा निष्पादन में और उन्नति, उद्योग की आर्थिक प्रगति, पालिसियों के पुर्नचलन इत्यादि विषयों पर भी संगठन की ओर से निरन्तर अभियान चलाने तथा इसमें साथियों की सक्रिय भागीदारी के लिये संगठन की ओर से स्वतंत्र अभियान व पहल पर जोर दिया। सचिव मंडल ने इन विषयों पर मध्यक्षेत्र में अभिकर्ताओं के मध्य विभिन्न प्रोत्साहन

प्रतियोगिता के विगत कई वर्षों से सतत आयोजन के लिये सभी मंडलीय इकाईयों का अभिनंदन किया।

सचिव मंडल ने साथ ही बीमा कर्मियों से यह भी आह्वान किया कि बीमा उद्योग को निजीकरण की ओर धकेलने के लिये जी-जान से जुटी वर्तमान सत्ताधारी शासक पार्टी को इन चुनावों में राजनैतिक रूप से शिकस्त देने के लिये अपनी भूमिका निभाने का साथियों से आह्वान किया।

5. सचिव मंडल ने मध्यक्षेत्र की सभी इकाईयों में “का. एन.एम. सुंदरम्” स्टडी सर्किल तथा “भारत के लिये लोग मंच” को सक्रिय करने एवं इसकी नियमित गतिविधि के संचालन पर जोर दिया।

6. सचिव मंडल ने हर स्तर पर संगठन को संगठित करने के आह्वान के साथ “आन्दोलन की खबर” एवं “इंश्योरेन्स वर्कर” के समय पर सदस्यता नवीनीकरण, वार्षिक विवरण जमा करने जैसे सांगठनिक कार्यों को भी पूर्ण प्राथमिकता से पूर्ण करने का निर्णय लिया।

7. सचिव मंडल बैठक ने स्थायी प्रकृति के चतुर्थ श्रेणी संवर्ग के कार्य के आऊटसोर्सिंग के किसी भी प्रयास का विरोध करने का भी निर्णय लिया।

8. बैठक में 10 अक्टूबर को क्षेत्रीय प्रबंधन के साथ सूचना-सहभागिता सत्र के विषय सूची को भी अंतिम रूप दिया।

आऊट सोर्सिंग के खिलाफ आन्दोलन :

इस मध्य हमें जानकारी प्राप्त हुई है कि मध्य क्षेत्रीय प्रबंधन द्वारा प्यून का कार्य आऊटसोर्सिंग करने भोपाल मंडल की निविदा जेम पोर्टल पर जारी की गई। इसकी जानकारी मिलते ही CZIEA ने तत्काल क्षेत्रीय प्रबंधक महोदय को इसका विरोध करते हुये पत्र लिखा। प्रथम श्रेणी अधिकारी संघ, विकास अधिकारी संघ, फेडरेशन से भी CZIEA ने चर्चा की तथा तृतीय एवं चतुर्थ श्रेणी के रिक्त पदों पर भर्ती की बजाय चतुर्थ श्रेणी के स्थायी पद के कार्य को आऊटसोर्सिंग किये जाने के प्रयासों के खिलाफ संयुक्त मंच की ओर से भी आपत्ति करते हुये क्षेत्रीय प्रबंधक महोदय को पत्र लिखा गया। इसके बाद CZIEA कार्यकारिणी समिति की 15

अक्टूबर की आधारीय बैठक में इसका तीव्र विरोध करते हुये 16 अक्टूबर को मंडल/क्षेत्रीय मुख्यालय तथा 17 अक्टूबर को समस्त शाखाओं में द्वारा प्रदर्शन कर ऐसे प्रयास को रोकने के आग्रह के साथ क्षेत्रीय प्रबंधक महोदय के नाम ज्ञापन सौंपने का निर्णय लिया गया। इस मध्य क्षेत्रीय प्रबंधन ने हमारी चिंताओं का संज्ञान लेकर चर्चा की जिसके आधार पर 16 अक्टूबर का प्रदर्शन एक दिन के लिये स्थगित किया गया था। किन्तु प्रबंधन द्वारा दी गई जानकारी कि कोई चतुर्थ श्रेणी का कार्य आऊटसोर्स नहीं किया जायेगा। जबकि हमने देखा कि निविदा में प्यून हेतु निविदा की गई हैं। अतः 17 अक्टूबर 2023 को मध्यक्षेत्र में इसके विरुद्ध जबर्दस्त विरोध प्रदर्शन कर क्षेत्रीय प्रबंधक महोदय के नाम से शाखा/मंडल प्रबंधन के माध्यम से ज्ञापन सौंपे गये। इस मध्य प्यून/सब स्टाफ के पद को आऊट सोर्सिंग करने के प्रयास के खिलाफ 17 अक्टूबर 2023 को समूचे मध्यक्षेत्र में जबर्दस्त प्रदर्शन के पूर्व क्षेत्रीय प्रबंधन ने भोपाल की उस निविदा को रद्द करने की जानकारी दी इसके पश्चात हमने इस विषय पर आन्दोलन को स्थगित किया। 17 अक्टूबर के अभूतपूर्व प्रदर्शन और बीमा कर्मियों की जबर्दस्त एकता के चलते अंततः यह निविदा रद्द हुई। समस्त साथी इसके लिये बधाई के पात्र हैं। किन्तु हमें भविष्य में भी इस पर सजग और चौकस रहना होगा तथा ऐसे किसी भी प्रयास का कड़ा मुकाबला कर उसे पीछे धकेलना होगा।

साथियों, यह समय चौतरफा आक्रमणों से मुकाबला का समय है। अतः निश्चय ही हमें और अधिक संगठित एकता के साथ हमारे मध्य विभाजन की हर किस्म की कोशिशों का प्रतिकार करना होगा। हमें विश्वास है मध्यक्षेत्र के साथी अपनी परम्परानुसार यह सुनिश्चित करेंगे ताकि हम इन चौतरफा हमलों को पीछे धकेलने में सफल हों।

कांतिकारी अभिवादन के साथ,

आपका साथी

(डी.आर. महापात्र)
महासचिव